



सूचना एवं जनसम्पर्क विभाग, बिहार

# प्रेस विज्ञप्ति

संख्या—cm-104  
03/03/2016

दो दिवसीय नेपाल यात्रा के अंतिम दिन मुख्यमंत्री ने  
13वें नेपाली काँग्रेस के अधिवेशन को संबोधित किया

पटना, 03 मार्च 2016 :- मुख्यमंत्री श्री नीतीश कुमार ने आज दो दिवसीय नेपाल यात्रा के अंतिम दिन काठमांडू में नेपाली काँग्रेस के 13वें अधिवेशन को संबोधित किया।

इस अवसर पर मुख्यमंत्री ने कहा कि नेपाली काँग्रेस का इतिहास दशकों पुराना है। महान काँग्रेसी नेताओं के संघर्ष का परिणाम है नेपाल में लोकतंत्र की स्थापना। उन्होंने कहा कि लोकनायक जयप्रकाश, राममनोहर लोहिया और समाजवादियों से नेपाल के नेताओं का मधूर संबंध था।

मुख्यमंत्री ने कहा कि भारत के लोगों का नेपाल के लोगों के साथ भावनात्मक लगाव है। बिहार के लोगों का नेपाल के लोगों से अटूट रिश्ता कायम है। उन्होंने कहा कि नेपाल के पूर्व प्रधानमंत्री सुशील कोइराला जी को मैं भावभीनी श्रद्धांजलि अर्पित करता हूँ। भागलपुर के सेंट्रल जेल में इमरजेंसी के दौरान हम दोनों जेल में थे। प्रख्यात नेता बी0पी0 कोइराला एवं गिरजा कोइराला के साथ हमलोगों का काफी नजदीकी संबंध था।

मुख्यमंत्री ने कहा कि नेपाल आगे बढ़ रहा है। अब नेपाल में लोकतंत्र है, गणतंत्र है। नेपाल गणतंत्र को बहुत-बहुत शुभकामना। नेपाल राजनीतिक तौर पर सक्षम है। वह अपनी समस्याओं को सुलझाने में सक्षम है। उन्होंने कहा कि भारत के तमाम दल के लोग भाजपा, काँग्रेस और कम्युनिस्ट नेपाल के लोकतंत्र के हिमायती हैं। इसमें किसी तरह का भ्रम नहीं होना चाहिये। नेपाली काँग्रेस सबसे बड़ी पार्टी है। यह बहुत अच्छी बात है कि एक राजनीतिक पार्टी के सम्मेलन में सभी पार्टी के लोग आये। उन्होंने कहा कि ये स्वस्थ परंपरा है। उन्होंने कहा कि बातचीत के द्वारा नेपाल के सभी समस्याओं का निदान होगा।

नेपाली काँग्रेस के 13वें अधिवेशन में नेपाल के प्रधानमंत्री श्री के0पी0 शर्मा ओली, पूर्व प्रधानमंत्री श्री शेर बहादुर देउबा, पूर्व प्रधानमंत्री श्री पुष्प कमल दहल प्रचण्ड, प्रख्यात नेता श्रीमती सुजाता कोइराला, जदयू सांसद श्री के0सी0 त्यागी सहित बांग्लादेश एवं भारत के कई नेता मौजूद थे।

\*\*\*\*\*